

# Сән ургъц авб

Приютненск района 107-ч номертә совхозин 4-ч ферм джилә зурагъан Алдр Октябрьск социалистическ революцин 40-ч өөнд кўцәхин эркд трактористр болн комбайнермўд дунд өмнәсн ңәәлгъврин кōдлмш кедж, тәрә хураджд авлгънд социалистическ дōрлдә гўудўлдж йовцхав.

4-ч ферм эн джил 1090 гектар газрт намрар тәрси цагъан гуйрин буудә, ичмә, арва болн тәрмр өвс хурав. 1957 джилд государствд 100 тонн буудә орулдж өгх даалгъврта бәәсмн. Энүгән кўцәхин төлә өмнәсн трактор болн комбайнан ясдж белдвр сәәнәр кесн учрар, 10 хонгин дунд трак-

тористр болн комбайнермўд тәрәгъән хаджд дуусдж, 172 тонн цевр буудә государствд орулдж өгв.

Тәрә эклдж хадснас авн дуустл тракторист Лахно Василий Никитович „ДТ-54“ тракторар, Кравченко Николай Андреевич „РСМ-8“ комбайнар нег чигн часд эвдрдж зогсл уга, кедж йовх кōдлмштән гавшун кевәр кōдлв. Эди өдртән 18 гектар тәрә хадхдан өдр-сō гиджд тооцлго, чидлән нōл уга, 45—50 гектар газрт тәрә хаджд, 10 хонгин дунд 468 гектар газрин тәрә хураджд, 2170 центнер буудә цокдж авб.

Мана корр.